

## **Μνήσθητι Κύριε ὕπὲρ ὑγείας τῶν δούλων σου...**

**Α΄**

Ἐν πρώτοις μνήσθητι Κύριε τοῦ  
Ἀρχιεπισκόπου ἡμῶν...

**Β΄**

Ἦτι μνήσθητι Κύριε πάντων τῶν ὀρθοδόξων  
ἀρχιερέων, ιερέων, ιερομονάχων, μοναχῶν,  
μοναζουσῶν καὶ πάντων, οὓς προσεκαλέσω  
εἰς τὴν σὴν διακονίαν φιλάνθρωπε Κύριε. Τῆς  
ιεράς ἡμῶν Συνόδου, ὑπὲρ τοῦ ὀρθοτομεῖν τὸν  
λόγον τῆς σῆς ἀληθείας.

**Γ΄**

Μνήσθητι Κύριε τῆς Ἀγίας, Καθολικῆς καὶ  
Ἀποστολικῆς Ἐκκλησίας, τῆς ἀπὸ περάτων  
ἕως περάτων τῆς οἰκουμένης· τῆς λύσεως τῶν  
σχισμάτων καὶ τῶν αἰρέσεων καὶ τῆς  
ἀναδείξεως ἀσπίλου καὶ ἀμόμου τῆς  
Ὁρθοδοξίας τῆς ἐκλεκτῆς σου Νύμφης.  
Μνήσθητι Κύριε τῆς ἐν Ἀφρικῇ, Ἀσίᾳ, Ἀμερικῇ,  
Ὠκεανίᾳ καὶ ἀπανταχοῦ τῆς γῆς  
ιεραποστολικῆς προσπάθειας τῆς Ὁρθοδόξου  
Ἐκκλησίας ἡμῶν· τῆς ἐξαπλώσεως καὶ  
ὁλοκληρίας αὐτῆς τῆς κηρύξεως τοῦ  
Εὐαγγελίου εἰς πᾶσαν τὴν γῆν.

**Δ΄**

Μνήσθητι Κύριε τοῦ σύμπαντος κόσμου,  
παντὸς γένους ἀνθρώπων τῶν ὑπὸ τὸν  
οὐρανόν. Μνήσθητι Κύριε τῆς εἰρήνης τῆς  
οἰκουμένης ἀπάσης καὶ τῆς πατρίδος ἡμῶν.  
Φώτισον τοὺς ἰσχυροὺς τῆς γῆς, καὶ  
ἀπόστρεψον καὶ διασκέδασον πᾶσαν ὀργὴν  
ἐπιδρομῆς ἀλλοφύλων, ἐμφυλίου πολέμου καὶ  
πολεμικὴν ἀπειλὴν καὶ ἐλέησον ἡμᾶς.  
Μνήσθητι Κύριε τῶν κυβερνώντων τὸ ἔθνος  
ἡμῶν, κατευθύνων τὰ διαβήματα αὐτῶν εἰς  
πᾶν ἔργον ἀγαθὸν καὶ λαλῶν ἀγαθὰ εἰς τὰς  
καρδίας αὐτῶν ὑπὲρ τῆς Ἐκκλησίας ἡμῶν καὶ  
παντὸς τοῦ λαοῦ σου.

**Ε΄**

Μνήσθητι Κύριε τοῦ μαρτυρικοῦ ἡμῶν γένους,  
σύμπαντος τοῦ ἔθνους καὶ τοῦ φιλοχρίστου  
ἡμῶν στρατοῦ· παράσχου αὐτῷ τὴν σκέπην καὶ  
προστασίαν σου. Τῶν ἀλυτρώτων ἀδελφῶν  
ἡμῶν ἐν Κωνσταντινουπόλει, Βορείῳ Ἠπείρῳ  
καὶ ἀλλαχοῦ. Τῶν ἐν προσφυγίᾳ καὶ πικρᾷ  
δουλείᾳ διαβιούντων καὶ ὑπὲρ τοῦ  
καταπεμφθῆναι αὐτοῖς τὴν δωρεὰν τῆς ἐ-  
λευθερίου αὐγῆς. Τῶν ἀποδήμων ἀδελφῶν  
ἡμῶν ἐν Ἀμερικῇ, Αὐστραλίᾳ, Εὐρώπῃ καὶ  
ἀλλαχοῦ καὶ τῆς διαφυλάξεως τῆς  
ἐλληνορθοδόξου ψυχῆς αὐτῶν.

**Στ΄**

Μνήσθητι Κύριε τῶν μοναζόντων, τῶν ἐν  
μετανοίᾳ διαβιούντων καὶ ἀγρυπνούντων ἐν

ταῖς ἱεραῖς Μοναῖς, Σκήταις καὶ εὐκτηρίοις  
οἴκοις. Πάντων τῶν Μοναχικῶν ταγμάτων, ἐν  
Ἀγίῳ Ὄρει, Μετεώροις, τῇ νήσῳ τοῦ  
ἡγαπημένου σου μαθητοῦ καὶ ἀλλαχοῦ. Τῶν  
μοναστικῶν καθιδρυμάτων τῆς ἱερᾶς ἡμῶν  
Μητροπόλεως καὶ τῆς ἀναδείξεως αὐτῶν εἰς  
τόπους ἀκοιμήτων προσευχῶν καὶ  
γυμναστήρια πνευματοκινήτων ἀδελφῶν,  
μοχθούντων περὶ τοῦ κατὰ Ἰησοῦν Χριστὸν  
σκοποῦ καὶ τῆς κατ' ἀλήθειαν πατερικῆς  
μελέτης καὶ τῆς διακονίας.

**Ζ΄**

Μνήσθητι Κύριε τῶν ἀκροατῶν τοῦ θείου  
λόγου καὶ τῶν διακονούντων, καὶ συνεργατῶν  
εἰς τὴν ἐξάπλωσιν αὐτοῦ. Τῶν ιεροκηρύκων,  
κατηχητῶν, κατηχητριῶν, καὶ πάντων τῶν  
μοχθούντων εἰς τὸ ἔργον τῆς κατηχήσεως τῶν  
παιδίων σου. Τῆς ἀναδείξεως ἔτι νέων  
ἐργατῶν τοῦ Εὐαγγελίου, πεπληρωμένων  
συνέσεως καὶ σοφίας πνευματικῆς. Πλήρωσον  
πάντας ἐλπίδος τῆς ἐν τοῖς οὐρανοῖς  
ἀποκειμένης εἰς πάντας τοὺς ἁγίους.  
Μνήσθητι Κύριε τῶν κατηχουμένων ἀδελφῶν  
ἡμῶν. Τῶν πρὸς τὸ ἅγιον βάπτισμα  
εὐτρεπιζομένων ἀδελφῶν. Τῶν ἀμελῶς ἢ  
ἀτελῶς κατηχηθέντων. Τῶν κατ' ὄνομα μόνον  
χριστιανῶν ὥς μὴ διδαχθέντων, τῶν  
λυμαιομένων ἐξ ἀγνοίας τὴν σεμνότητα καὶ  
εὐταξίαν τῆς ἀγίας σου Ἐκκλησίας.

**Η΄**

Μνήσθητι Κύριε τῆς νεότητος ἡμῶν  
σπουδαζούσης καὶ ἐργαζομένης, τῆς δευνῶς  
δοκιμαζομένης καὶ τῆς ἐν τῇ ἀλλοδαπῇ  
σπουδαζούσης. Μνήσθητι Κύριε τοῦ κόπου καὶ  
τῶν κυκλοούντων αὐτὴν κινδύνων καὶ  
παντοίων πειρασμῶν καὶ παγίδων τοῦ ἐχθροῦ  
καὶ διάσωσον αὐτὴν ὁ Σωτὴρ καὶ λυτρωτὴς  
τῶν παιδίων ἡμῶν δημιουργῶν εἰς τὰς  
καρδίας αὐτῶν καὶ ἀγίας ιερατικὰς κλήσεις.

**Θ΄**

Μνήσθητι Κύριε τῶν πόλεων καὶ χωρίων τῆς  
ιεράς ἡμῶν Μητροπόλεως καὶ τῆς ὅλης  
ἐλληνικῆς πατρίδος καὶ τῆς σωτηρίας αὐτῶν  
ἀπὸ τῆς ἐπιδρομῆς τῶν συγχρόνων ἀθέων καὶ  
ὕλιστῶν καὶ ἀλλοφύλων καὶ τῆς ἀναδείξεως  
αὐτῶν εἰς πόλεις καὶ κώμας ἀνταξίως τῆς  
μαρτυρικῆς καὶ ἐνδόξου ἱστορίας αὐτῶν.  
Διαφύλαξον ταύτας καὶ πᾶσαν πόλιν καὶ χώρα  
ἀπὸ ὀργῆς, λιμοῦ, λοιμοῦ, σεισμοῦ,  
καταποντισμοῦ, ἐπιδρομῆς ἀλλοφύλων,  
ἐμφυλίου πολέμου.

**Ι΄**

Μνήσθητι Κύριε τῶν δεομένων τῆς παρὰ Θεοῦ  
βοηθείας καὶ ἀντιλήψεως. Τῶν ἐν πένθει, ἐν  
βαρυθυμίᾳ, ἐν ἀνάγκαις καὶ ἀσθενείαις. Τῶν  
ἐν φυλακαῖς καὶ ἐξορίαις. Τῶν ἐν μετάλλοις  
καὶ αἰχμαλωσίαις. Τῶν ἐν πενίᾳ καὶ  
παντοειδεῖ στερήσει τῶν ὀρφανῶν καὶ χηρῶν,

τῶν νηπίων καὶ γερόντων, τῶν ἀδικουμένων καὶ συκοφαντούμενων. Τῶν ἐν πικροῖς πολέμοις ἀγομένων, τῶν βαρέως ἐργαζομένων ἐν τῇ ξένῃ γῇ, ἐν μετάλλοις, ἐν οἰκοδομαῖς, ἐν ἐρεύναις, ἐν καμίνοις, ἐν μηχαναῖς. Τῶν ἐν βαρείαις ἀσθενείαις ἀγρυπνούντων ἰατρῶν. Τῶν ὁδηγῶν καὶ ὁχουμένων ἢ ὁδοιπορούντων εἰς μακρὰς ὁδοὺς. Τῶν ἐν θαλάσῃ καὶ ἄερὶ πλεόντων. Τῶν ἐργαζομένων ἐν μέσῳ ἁμαρτωλῶν καὶ ἀθέων. Τῶν ἐργατῶν τῶν γραμμάτων καὶ τῶν ταλαντούχων. Τῶν ἐν μονῳσί, ψυχικῇ νόσῳ καὶ καταθλίψει καὶ ἄγχει διαβιούντων. Τῶν ἐν ὄρεσι καὶ σπηλαίοις ἐγκαταβιούντων καὶ τῶν ὑπὲρ πάσει περιστάσει ὄντων καὶ πάσης ψυχῆς καταπονουμένης.

#### ΙΑ´

Μνήσθητι Κύριε τῶν ὑπὸ πνευμάτων ἀκαθάρτων ὀχλουμένων καὶ ἐπηρεαζομένων. Τῶν ἀπομακρυνθέντων ἀπὸ τῆς ἱερᾶς τοῦ χριστοῦ σου ποιμνης. Τῶν ἀπολιμπανόντων τὰς ἱερὰς συνάξεις καὶ τῶν μαχομένων ταύτας. Τῶν βλασφημῶν καὶ ἁμαρτωλῶν. Τῶν ζόφωσιν τοῦ νοῦ καὶ τύφλωσιν παθόντων. Τῶν ἐξ ἐπηρείας τοῦ πονηροῦ, ἀνωφελῶν μελετημάτων καὶ συναναστροφῆς κακῆς πεπωρωμένων τὴν καρδίαν. Τῶν ἀνδρῶν ἢ γυναικῶν τοῦ πανδήμου εὐτελισμοῦ. Τῶν προσκυνοῦντων τὰ σύγχρονα εἰδῶλα τῶν παθῶν. Τῶν διδασκόντων διδασχὰς κενῆς φιλοσοφίας καὶ ἐν ἐπιστήμῃ ἀπάτης. Μνήσθητι Κύριε καὶ θεράπευσον αὐτοὺς καὶ ἐπανάγαγε εἰς τὴν μάνδραν τῆς Ἐκκλησίας σου.

#### ΙΒ´

Μνήσθητι Κύριε τῶν ἐνοριτῶν τῆς ἀγίας Ἐκκλησίας ταύτης, τῶν ἐπιτρόπων, συνδρομητῶν, ἀφιερωτῶν, εὐεργετῶν τοῦ Ἱεροῦ Ναοῦ τούτου καὶ πάντων τῶν ὅπωςδήποτε συντελούντων καὶ συντελεσάντων εἰς τὴν διατήρησιν αὐτοῦ καὶ τοῦ ὅλου ἐκκλησιαστικοῦ ἔργου. Τῶν διακονούντων ἐν ταῖς ἀγίαις Ἐκκλησίαις καὶ καρποφορούντων, τῶν κοπιώντων, ψαλλόντων καὶ πάντων τῶν ἐν αὐταῖς τὰς δεήσεις μετ' εὐλαβείας ποιουμένων καὶ μετὰ φόβου Θεοῦ ἐν αὐτοῖς εἰσιόντων.

#### ΙΓ´

Μνήσθητι Κύριε τῶν συνεργατῶν καὶ συνεργατρίδων ἡμῶν εἰς τὸ ἔργον τῶν φιλοπτῶχων ταμείων, τῆς εὐποιίας καὶ κοινωνίας καὶ τὸ καθόλου ἐμπειστευμένον ἔργον. Τῶν ἐργαζομένων τὴν ἐπιστροφὴν καὶ μετάνοιαν τῶν ἁμαρτωλῶν καὶ πεπλανημένων. Τῶν μεμενημένων τῶν πενήτων καὶ ἐπισκεπτομένων τοὺς ἐν ἀσθενείαις, θλίψεσι καὶ συμφοραῖς. Τῶν καλοδιδασκάλων καὶ φιλοξένων καὶ παντὸς συνεργοῦντος ἐν τῇ εὐποιᾷ καὶ παραμυθίᾳ.

Μνήσθητι Κύριε τῶν πρεσβυτέρων καὶ τῶν τέκνων αὐτῶν καὶ τῆς σεμνῆς ἐν Κυρίῳ ἀνατροφῆς αὐτῶν.

#### ΙΔ´

Μνήσθητι Κύριε τῶν εὐλαβῶν οἰκογενειάρχων, τῶν διαγόντων ἐν ἀγάπῃ καὶ σεμνῇ πολιτείᾳ. Τῶν σπουδαζόντων εὐσεβεῖν τὸν ἴδιον οἶκον. Τῶν ἀποδιδόντων τὰς ἀμοιβὰς τοῖς προγόνοις καὶ εὐεργέταις. Μνήσθητι Κύριε τῶν ἐντροφώντων ἐν τοῖς θείοις λόγοις τῶν ζηλωτῶν τῶν καλῶν ἔργων. Τῶν κοσμοούντων τὴν θείαν διδασκαλίαν ἐν ἔργοις ἀγαθοῖς. Τῶν ἐργαζομένων τὴν δικαιοσύνην καὶ κοπιώντων ὑπὲρ αὐτῆς. Τῶν διερχομένων τὰς θλίψεις καὶ πικρίας τῆς παρούσης ἐν ὑπομονῇ καὶ καρτερίᾳ. Τῶν μοχθούντων ὑπὲρ τῆς ἀπαλλαγῆς ἀπὸ τῶν βαρβάρων παθῶν.

#### ΙΕ´

Μνήσθητι Κύριε τῶν ἐν ὁμονοίᾳ καὶ ἐνότητι συνεργαζομένων καὶ συμπορευομένων. Τῶν ὁμοψύχων, φίλων καὶ ἀδελφῶν, συγγενῶν καὶ συλλειτουργῶν ἢ ἐργατῶν τοῦ Θεοῦ λόγου, οὓς σύναψον τῇ ἀγίᾳ ἐνότητι καὶ ἀγάπῃ.

#### ΙΣτ´

Μνήσθητι Κύριε τῶν πνευματικῶν πατέρων, διδασκάλων καὶ εὐεργετῶν ἀπάντων κατ' ὄνομα. Τῶν κατὰ πνεῦμα καὶ σάρκα συγγενῶν ἡμῶν, τῶν ἀναδόχων καὶ ἀναδεκτῶν μετὰ τῶν οἰκείων αὐτῶν. Τῶν συντελούντων εἰς τὴν κατὰ Χριστὸν διάπλασιν ἡμῶν. Τῶν φίλων ἡμῶν καὶ γνωρίμων, τῶν ἐλεούντων καὶ ἀγαπώντων ἡμᾶς. Τῶν διακονούντων καὶ διακονησάντων ἡμᾶς καὶ τῶν ἐντειλαμένων ἡμῖν τοῖς ἀναξίοις εὐχεσθαι ὑπὲρ αὐτῶν.

#### ΙΖ´

Μνήσθητι Κύριε τῶν ἐπ' ἐμοὶ τῷ ἁμαρτωλῷ σκανδαλιζομένων καὶ δι' ἐμοῦ πλημμελησάντων. Τῶν διὰ τῆς ἐμῆς ἐλεεινότητος τὴν ἄφεσιν τῶν ἐαυτῶν πλημμελημάτων ἢ τὰς ἀναφοράς, τῶν ἐαυτῶν δεήσεων ἐξαιτούντων ἢ ἐξαιτησαμένων. Μνήσθητι Κύριε τῶν πνευματικῶν τέκνων ἀπάντων κατ' ὄνομα καὶ μεμνημένων τῆς ἐμῆς ἐλεεινότητος καὶ ὑπὲρ αὐτῆς δεομένων χαριζόμενος αὐτοῖς τὴν ὑπομονὴν τοῦ Σταυροῦ καὶ τὴν εὐφροσύνην τοῦ κενοῦ τάφου.

#### ΙΗ´

Μνήσθητι Κύριε τῶν προσενεγκάντων τὰ δῶρα ταῦτα καὶ ὑπὲρ καὶ δι' ὧν ταῦτα προσεκόμισαν. Ἀμήν.